

Yury Charnyakievich / Юрый Чарнякевіч

Belarussian State Pedagogical University named after Maxim Tank, Minsk (Belarus)
e-mail: czarn@tut.by
<https://orcid.org/0000-0002-9136-7814>

Адметныя лексемы, звязаныя з сельскай і хатнай гаспадаркай (на прыкладзе гаворак Брэсцкай вобласці)

Distinctive Lexemes which are Related to Agriculture and the Household (In the Dialects of the Brest Region)

Charakterystyczny leksem związan z rolnictwem i gospodarstwem domowym (na przykładzie gwar obwodu brzeskiego)

Abstract

Field research conducted in the Brest region of Belarus reveals many synonyms in dialect vocabulary related to agriculture and the household (this is the most ancient and archaic vocabulary). But many lexical facts that exist in the speeches of the Brest region of Belarus have not been introduced into scientific use, therefore, the attention of researchers to this topic is not accidental. The most obvious distribution of lexical facts can be shown by regional linguistic geography. Therefore, the article contains linguistic maps based on the analysis of numerous linguistic materials recorded by the author himself in about 70 rural settlements of the Brest region. Distinctive lexemes, which are introduced into scientific use for the first time, once again confirm the conclusions of previous researchers about the linguistic richness of the studied region (and the whole Polesie) and can significantly expand the factual basis of Slavic dialectology.

Keywords: dialectology, linguistic geography, atlas, map, Brest region

Abstrakt

Badania terenowe przeprowadzone w obwodzie brzeskim na Białorusi ujawniają wiele synonimów w słownictwie gwarowym związanym z rolnictwem i gospodarstwem domowym (jest to słownictwo najstarsze i najbardziej archaiczne). Tym niemniej do tej pory wiele faktów

leksykalnych, które funkcjonują w codziennej komunikacji mieszkańców obwodu brzeskiego, nie zostało wprowadzone do obiegu naukowego, nie przypadkowo więc badacze kierują uwagę do tak tematycznie zakrojonego słownictwa. Rozpowszechnienie jednostek leksykalnych najbardziej obrazowo można przedstawić za pomocą regionalnej geografii językowej. Dlatego w artykule zamieszczono mapy językowe sporządzane na podstawie analizy licznych materiałów odnotowanych osobiste przez autora w około 70 osadach wiejskich obwodu brzeskiego. Wyróżniające się leksem, które po raz pierwszy zostają wprowadzone do użytku naukowego w tym artykule, ponownie potwierdzają wnioski innych badaczy o bogactwie językowym badanego regionu (i całego Polesia), z pewnością mogą znacznie poszerzyć podstawę materiałową dialektyologii słowiańskiej.

Slowy kluczowe: dialektylogia, geografia językowa, atlas, mapa, obwód brzeski

Анататыя

Палявыя даследаванні, праведзеныя на тэрыторыі Брэсцкай вобласці Беларусі, дазваляюць выявіць шматлікія сінонімы ў дыялектнай лексіцы, звязанай з сельскай і хатнія гаспадаркай (гэта найбольш старажытная і архаічная лексіка). Але да сёння многія лексічны факты, што бытуюць у гаворках Брэсцкай вобласці Беларусі, не ўведзены ў навуковы зварот, таму ўвага даследчыкаў да гэтай тэмы – невыпадковая. Найбольш наглядна паширэнне лексічных фактав можна паказаць з дапамогай рэгіянальнай лінгвагеаграфіі. Таму ў артыкуле змешчаны лінгвістычныя карты, зробленыя на падставе аналізу шматлікага моўнага матэрыялу, запісанага прыкладна ў 70 вясковых паселішчах Брэсцкай вобласці асабіста аўтарам. Адметныя лексемы, якія ўводзяцца ў навуковы ўжытак упершыню, яшчэ раз пацвярджаюць высновы ранейшых даследчыкаў пра моўнае багацце даследаванага рэгіёна (ды і ўсяго Палесся) і могуць значна паширыць факталагічную базу славянской дыялекталагічнай навукі.

Ключавыя слова: дыялекталогія, лінгвагеаграфія, атлас, карта, Брэсцкая вобласць

Нягледзячы на значную папярэднюю працу як айчынных, так і замежных дыялектолагаў, многія лексічны факты, што бытуюць у гаворках Беларусі, яшчэ чакаюць сваіх даследчыкаў. Палявыя экспедыцыі і сёння дазваляюць выявіць значныя сінанімічныя рады ў тых або іншых пластах дыялектнай лексікі, а таксама ўвесці новыя, раней не адзначаныя даследчыкамі, слова ў навуковы ўжытак. Асабліва цікавымі для даследавання з'яўляюцца гаворкі Брэсцкай вобласці Беларусі, дзе захавалася вялікая колькасць моўных архаічных асаблівасцей. Акрамя таго, заходнепалескія гаворкі, распаўсюджаныя на тэрыторыі Брэстчыны, паводле беларускага дыялектолага Аляксандра Крывіцкага, з'яўляюцца „часткай дыялекту беларуска-ўкраінскага нацыянальнага сумежжа” (Kryvicki, 1994, s. 415). Такія рэгіёны, як правіла, характарызуюцца разнастайнымі дыялектнымі ўзаемаўпłyвамі і адметнымі гібрыднымі з'явамі, а таму ўяўляюць асаблівую цікавасць для даследчыкаў, прычым як айчынных, так і замежных.

Акрамя таго, усходняя і паўночная часткі Брэсцкай вобласці з'яўляючыа перыферыйнымі ў адносінах да слуцка-мазырскіх і сярэднебеларускіх гаворак адпаведна. Менавіта на такіх памежных тэрыторыях можна найбольш выразна прадэманстраваць арэальную дыферэнцыяцыю фанетычных і марфалагічных адметнасцей, абазначыць арэалы пашырэння тых або іншых лексічных адзінак, а таксама выявіць некаторыя ўніверсальныя заканамернасці міждыялектнай інтэрферэнцыі і архаічныя моўныя формы.

Па гэтых і некаторых іншых прычынах вывучэнне асаблівасцей функцыя-навання дыялектнай лексікі, звязанай з сельскай і хатнай гаспадаркай, у гавор-ках Брэсцкай вобласці Беларусі мае важнае значэнне не толькі для беларускай, украінскай ці польскай, але і для ўсёй славянскай лінгвістыкі.

Прыведзеныя моўныя факты выяўлены асабіста аўтарам прыкладна ў 70 вясковых паселішчах падчас палявых даследаванняў на працягу 2005–2020 гг. Дыялектныя слова прыводзяцца курсівам, у спрошчанай транскрыпцыі, з абазначэннем націску, а таксама з пазначэннем некаторых фанетычных працэсаў у галіне кансанантызму (напрыклад, наяўнасць або адсутнасць няпоўнай рэгрэсіўнай асіміляцыі зычных па глухасці).


Як правіла, намі даследавалася маўленне жыхароў старэйшага пакалення ва ўзросце прыкладна ад 70 да 85 гадоў. Пераважна інфарматарамі былі жанчыны, якія пражылі ў вёсцы ўсё сваё жыццё (тут нарадзіліся, выйшлі замуж) і звычайна не маюць сярэдняй адукацыі (скончылі 3–4 класы польской школы).

У артыкуле змешчаны таксама і карты (усяго 6 ілюстрацыйных малюнкаў), якія досыць яскрава паказваюць пашырэнне тых або іншых моўных з'яў у шэрагу гаворак Брэсцкай вобласці. Акрамя таго, вызначаюцца арэалы пашырэння згаданых у артыкуле лексем у гаворках ўсёй Беларусі і, у некаторых выпадках, у суседніх гаворках Польшчы і Украіны. Для гэтага ў артыкуле былі выкарыстаны такія лінгваграфічныя працы як *Лексічны атлас беларускіх народных гаворак* (Leksicny atlas..., 1993–1998), *Атлас украінскай мовы* (Atlas ukraïns'koї movi..., 1984–2001), *Лексічны атлас правабережнага Полісся* (Nikončuk, 1994) і *Atlas gwar polskich i ukraińskich okolic Włodawy* Фелікса Чыжэўскага (Czyżewski, 1986).

Лексемы, звязаныя з хатнай гаспадаркай


Месца ў печы, дзе гараць дровы (*под*), у гаворках жыхароў Брэсцкай вобласці пераважна называецца *чарён'* (*чарэн*, *чарон*). Часам гэтай назве супрацьпастаўляецца найменне *ток*, а таксама слова *под* (Čarnâkevič, 2009, m. 308).

Згодна з ранейшымі агульнарэспубліканскімі даследаваннямі, літаратурная форма *под* характэрна гаворкам жыхароў ўсёй Беларусі, акрамя поўдня і паўднёвага заходу рэспублікі. Лексема *чарён'* (*чарэн*, *чарон*) зафіксавана на поўдні краіны, а *ток* – на заходзе і на паўднёвым заходзе Беларусі (Leksicny



(*atlas...*, 1993–1998, т. 4, м. 80). Паводле Лены Леванцэвіч, лексема *чарён* 'бытуе ў большасці гаворак жыхароў Бярозаўскага раёна Брэсцкай вобласці (Levancëvič, 1993–2001, *Leksika*, м. 56). Гэтыя моўныя факты пацвярджаюцца і нашымі записамі, зробленымі падчас нядайных палявых даследаванняў.

Найменне карніза (выступу на коміне) *прыму́рак* (*прыму́рок*) у гаворках Брэсцкай вобласці адзначана ў асноўным на тэрыторыі Бярозаўскага, Пінскага, Івацэвіцкага раёнаў. Таксама ў гаворках Брэстчыны шырока распаўсяджана



лексема *кам’інóк* (*кóm’iнак*), а найменне *капту́р* ужываецца значна радзей (Čarnákevič, 2009, m. 312].

Згодна з агульнарэспубліканскім даследаваннямі, назва *прыму́рак* адзначана як на поўдні краіны, так і на заходзе і ў цэнтры Беларусі. Лексема *кам’інóк*, якая паводле паходжання з’яўляеца лацінізмам, запазычаным з польскай мовы (Stankevič, 1997, s. 34), зафіксавана ў паўднёва-заходній частцы рэспублікі і на заходзе (Leksicny atlas..., 1993–1998, t. 4, m. 86). Як вынікае з карты 312 *Атласа гаворак паўночна-ўсходніх Брэстчыны*, у маўленні мясцовых жыхароў і сёння для наймення карніза (выступу на коміне) шырока ўжываюцца лексемы *прыму́рак* і *кам’інóк* (*кóm’iнак*).

Акрамя таго, сярод адзінковых назваў гэтай рэаліі, у в. Меляхі Ляхавіцкага раёна намі было запісана такое слова, як *л’иштвачка*. Гэтая назва не фіксавалася ранейшымі даследаваннямі і ўводзіцца ў навуковы ўжытак упершыню.


На большай частцы Брасцкай вобласці ткацкі станок (*ставы*) называецца *в’арстáм* (*в’арстáц*, *в’эрстáц*, *вэрстáм*). Адзначым таксама, што ў в. Плехаўшчына Бярозаўскага раёна Брасцкай вобласці намі быў зафіксаваны фанетычны варыянт гэтай лексемы – *в’эрстáк*. У гаворках Брасцкай вобласці ткацкі станок называюць таксама *кро́сна* або *ста́ў*. Згодна з ранейшымі даследаваннямі, назва *в’арстáм* фіксуецца пераважна ў маўленні жыхароў заходніх Беларусі, а лексема *кро́сна* адзначана на заходзе і (радзей) на ўсходзе краіны. Слова *ста́ў* распаўсюджана на поўначы і паўднёвым заходзе рэспублікі (Leksicny atlas..., 1993–1998, t. 4, m. 167; Čarnákevič, 2009, m. 319).

Для наймення палавіка ў большасці гаворак Брасцкай вобласці выкарыстоўваецца літаратурная назва *палав’íк* (*полов’íк*). Шырока ў гэтым значэнні ўжываецца таксама лексема *хóдн’íк* або *хóднык*. Сярод адзінковых найменняў намі былі зафіксаваны слова *полотн’íк*, *латнык*, *палаўн’íк* (Čarnákevič, 2009, m. 320).

Як вядома, лексема *палав’íк* шырока распаўсюджана на ўсёй тэрыторыі Беларусі, асабліва ў цэнтры і на ўсходзе рэспублікі. Назва *хóдн’íк* ужываецца пераважна на заходзе краіны. Слова *пылатн’íк* (*пылытн’íк*) рэдка ўжывальнае і адзначана ў асобных гаворках жыхароў Лунінецкага раёна Брасцкай вобласці і Хоцімскага раёна Магілёўскай вобласці (Leksicny atlas..., 1993–1998, t. 4, m. 198). Такім чынам, слова *полотн’íк*, *палаўн’íк* (і яго форма *латнык*) збіральнікамі *Лексічнага атласа беларускіх народных гаворак* на тэрыторыі Івацэвіцкага, Баранавіцкага і Ганцавіцкага раёнаў Брасцкай вобласці не фіксавалася і адзначана падчас палявых даследаванняў упершыню.

Калыска, якую бралі з сабой на поле, называецца ў гаворках Брэстчыны *калуб’эл’* (*колуб’эл’*, *кал’уб’эл’*, *калыб’эл’*, *колыб’эл’*, *кал’бэл’*), а ў некаторых гаворках адзначана пашырэнне лексем *калы́ска* і *лўпка* (апошняя даволі часта фіксуецца ў наваколлях г. Івацэвічы) (Čarnákevič, 2009, m. 299).

Слова *калы́ска* адзначаецца, згодна з агульнарэспубліканскім даследаваннямі, на ўсёй тэрыторыі Беларусі, асабліва ў цэнтральнай яе частцы. Лексема *калыб’эл’* сустракаецца пераважна на заходзе рэспублікі, а *луб’ánка* (*лўпка*) – у паасобных



гаворках заходнай часткі краіны (*Leksicny atlas..., 1993–1998, t. 4, m. 179*). Як ілюструе карта 312 *Атласа гаворак паўночна-ўсходній Брэстчыны*, у маўленні мясцовых жыхароў і сёння для наймення калызіні, якую бралі з сабой на поле, шырокі ўжываюцца слова *калуб’эл’* (‘колуб’эл’, *кал’уб’эл’*, *калыб’эл’*, *колыб’эл’*, *кал’бл’*) і *калыска*. Адметнай з’яўляецца і лексема *лўпка*, зафіксаваная падчас палявых экспедыцый пераважна ў Івацэвіцкім раёне. Згодна з тлумачальнымі слоўнікамі, *луб’янка* (*лўпкай*) называюць ручны кораб з дубу, бяросты для захоўвання, пераноскі, упакоўкі чаго-небудзь. Але ж, як вынікае з сабранага намі матэрыва, у *лўпку* маглі класці і насіць з сабою на поле не толькі што-небудзь, а і каго-небудзь (малое дзіця).

Адзначым таксама, што ў в. Святая Воля Івацэвіцкага раёна ў якасці назвы падобнай реаліі намі была зафіксавана лексема *кошэл’*. Ранейшымі даследаваннямі на тэрыторыі Брасцкай вобласці падобная словаформа не адзначалася і, такім чынам, упершыню ўводзіцца ў навуковы ўжытак.

Назва сальніцы на тэрыторыі Брасцкай вобласці Беларусі супадае з літаратурнай нормай: *сал’н’іца* (*сол’н’іца*). Лексема *сал’янка* (*сол’янка*) адзначана пераважна ў гаворках, распаўсюджаных на тэрыторыі Бярозаўскага, Пінскага, Івацэвіцкага раёнаў (*Čarnákevič, 2009, m. 344*). Як сведчаць ранейшыя агульнарэспубліканскія даследаванні, лексема *сал’н’іца* ўласціва гаворкам жыхароў на заходзе Беларусі. Назва *сал’янка* зафіксавана на ўсёй тэрыторыі рэспублікі, аднак найбольш паслядоўна названая лексема ўжываецца на ўсходзе і ў цэнтры краіны (*Leksicny atlas..., 1993–1998, t. 5, m. 306*).

Днушка (невялікая) у гаворках жыхароў Брасцкай вобласці называецца звычайна *кружок*. Словаформа *стал’н’іца* адзначана радзей, а *дўшка* – толькі ў некаторых гаворках Брасцчыны (*Čarnákevič, 2009, m. 343*). Назва *кружок*, як

сведчаць ранейшыя даследаванні, характэрна для гаворак жыхароў поўдня і захаду Беларусі, лексема *стал’н’іца* пашырана на заходзе і ў некаторых гаворках усходу рэспублікі, а слова *дошка* (*дошчачка*) адзначана на ўсёй тэрыторыі краіны, часта побач з назвамі *стал’н’іца* і *кружок* (*Leksičny atlas...*, 1993–1998, т. 5, м. 304).

Месца, дзе сякуць дровы, у гаворках Брэсцкай вобласці звычайна называецца *дрыво́тн’а* (*драво́тн’а*, *дро́вотн’а*, *дро́в’ітн’а*). Словаформа *дрыво́тн’ік* фіксавалася намі значна радзей (Čarnákevič, 2009, м. 203). Паводле матэрыялаў ранейшых агульнарэспубліканскіх даследаванняў, лексема *дрыво́тн’а* пашырана на большай частцы тэрыторыі Беларусі, а словаформа *дрыво́тн’ік* – на заходзе і ў цэнтральных раёнах краіны (*Leksičny atlas...*, 1993–1998, т. 1, м. 201).

Як вядома, пры запісе дыялектнага матэрыялу варт звяртаць увагу і на этналінгвістычны факты. Так, у многіх гаворках Брэстчыны свята з нагоды засялення ў новую хату называецца *ўхóдз’іны*. Разам з тым, у арэале гаворак на тэрыторыі Бярозаўскага, Пінскага, Івацэвіцкага раёнаў даволі часта адзначаюцца лексемы *ўхóшчына* (*ухóдчына*, *ухóшчына*) і *ўлáз’іны*. Першая з іх зафіксавана ў наваколлях Выганаўскага возера (вв. Выганашчы, Гутка, Рудня Івацэвіцкага раёна і в. Сакалоўка Пінскага раёна) і ў Бярозаўскім раёне (вв. Сакалова, Плехаўшчына), а другая – толькі ў трох гаворках Івацэвіцкага раёна (вв. Аброва, Святая Воля, Козікі) (Čarnákevič, 2009, м. 302). Назва *ўхóдз’іны* вядома гаворкам жыхароў цэнтральнай і заходняй Беларусі. Лексема *ўхóшчына* распаўсюджана ў паўднёва-заходняй частцы краіны, а *ўлáз’іны* лакалізуецца на ўсходзе, паўднёвым усходзе і, зредку, на поўдні рэспублікі (*Leksičny atlas...*, 1993–1998, т. 3, м. 271). Паводле Л. Леванцэвіча, лексема *ўхóдз’іны* фіксуецца на поўначы Бярозаўскага раёна, а ва ўсіх іншых гаворках жыхароў гэтага рэгіёна ўжываецца назва *ўхóдчына* (Levancévič, 1993–2001, *Leksika*, м. 78), што пацвярджаецца і нашымі запісамі, зробленымі падчас нядауніх палявых даследаванняў.

Некаторыя лексемы, звязаныя з сельскай гаспадаркай

Радоўка пастуха амаль на ўсёй тэрыторыі Брэсцкай вобласці называецца *вóчара́дз’* (*ўчэрэдз’*). У гаворках жыхароў Баранавіцкага, Івацэвіцкага і Ляхавіцкага раёнаў падобная рэалія мае назвы або *кал’э́йка*, або *чаргá* (Čarnákevič, 2009, м. 185). Як сведчаць ранейшыя агульнарэспубліканскія даследаванні, назва *вóчара́дз’* шырока бытует на ўсёй тэрыторыі Беларусі, а лексема *кол’э́йка* зафіксавана толькі на заходзе і паўднёвым заходзе рэспублікі. Слова *чаргá* ўжываецца пераважна ў цэнтральнай частцы краіны (*Leksičny atlas...*, 1993–1998, т. 1, м. 64).

У гаворках мясцовых жыхароў Брэсцкай вобласці Беларусі ў словазлучэнні *красуе жы́та* ўжываецца літаратурная форма *красу́йэ*. Толькі ў некаторых гаворках Брэсцкай вобласці зафіксаваны варыянт *расу́йэ* (Čarnákevič, 2009, м. 248). Як сведчаць вынікі ранейшых навуковых даследаванняў, лексема *красу́йэ* адзначана амаль на ўсёй тэрыторыі Беларусі, а *расу́йэ* ўжываецца звычайна

ў гаворках жыхароў заходніяй часткі краіны (*Leksičny atlas...*, 1993–1998, т. 2, м. 161). Згодна з атласам *Лексіка гаворак Беларускага Прыпяцкага Палесся*, лексема *красавацца* (*красаваць*) у значэнні ‘назвы працэсу красавання збожжа’ адзначана ў цэнтральнай і ўсходніяй частцы Палесся, а слова *расавацца* (*расіцца*) – пераважна ў наваколлях Пружанаў і Бярозы (Veštar, 2008, м. 52), што пацвярджаецца і нашымі данымі, атрыманымі падчас экспедыцыі у розныя раёны Брэсцкай вобласці. Разам з тым, паводле матэрыялаў *Атласа ўкраінскай мовы*, у адзінковых паселішчах Брэстчыны (у паўднёва-заходніяй яе частцы) сустракаецца лексема *кв'ітуе*, якая пашырана і ў суседніх гаворках Валынскай і Ровенскай абласцей Украіны (*Atlas ukraïns'koї movi...*, 1984–2001, т. 2, м. 120).


Адзначым таксама, што ў Івацэвіцкім раёне Брэсцкай вобласці (у в. Дабромысл) для назвы гэтай рэаліі намі было зафіксавана слова *рысуе*. Падобная лексема на гэтай тэрыторыі раней не фіксавалася.

Сярод палявых работ важнае месца для земляробаў займае сенакос. У гаворках Брэсцкай вобласці ‘час кашэння травы на сена’ атрымаў наступныя назвы: *с'энакós* (*с'енокós*, *с'інокós*), *каз'ба* (*коз'ба*), *касав'іца* (*косов'іца*, *косовыц'a*). Слова *с'энакós* (*с'енокós*, *с'інокós*) фіксуецца ў гаворках Івацэвіцкага і Пінскага раёнаў, а ў маўленні жыхароў Ляхавіцкага і Баранавіцкага раёнаў пераважае лексема *каз'ба*. Словаформа *косов'іца* бытую, пераважна, у арэале гаворак з оканнем, г.зн. Івацэвіцкага, Бярозаўскага і Ганцавіцкага раёнаў (Čarnákevič, 2009, м. 263). Як вынікае з ранейшых агульнарэспубліканскіх даследаванняў, слова *каз'ба* пашырана амаль на ўсёй тэрыторыі Беларусі, як і лексема *с'энакós*, якая адзначана збіральнікамі гаворак значна радзей і, іншы раз, побач са словам *каз'ба*. І толькі на самым поўдні Беларусі, пераважна ў арэале гаворак з оканнем, адзначаецца слова *касав'іца* (*косов'іца*, *косовыц'a*) (*Leksičny atlas...*, 1993–1998, т. 2, м. 248).

Зайважым таксама, што, згодна з картай 263 *Атласа гаворак паўночна-ўсходніяй Брэстчыны*, лексема *с'энакós* (*с'інокós*) значна пашырылася ў гаворках Івацэвіцкага, Ляхавіцкага, Пінскага, Баранавіцкага і Ганцавіцкага раёнаў Брэсцкай вобласці. Раней у гэтых гаворках адзначаліся пераважна слова *касав'іца* (*косов'іца*) і *каз'ба* (*Leksičny atlas...*, 1993–1998, т. 2, м. 248). Магчыма, пашырэнне лексемы *с'энакós* (*с'інокós*) звязана з уплывам на маўленне мясцовых жыхароў літаратурнай беларускай мовы. Да таго ж, і паводле матэрыялаў *Атласа ўкраінскай мовы* ў гаворках Брэсцкай вобласці часам адзначаецца слова *с'інокós* (у в. Гарадзец Кобринскага раёна, вв. Ахова, Галева, Дабраслаўка Пінскага раёна, в. Семігосцічы Столінскага раёна), хоць, згодна з данымі ўкраінскіх дыялектолагаў, на гэтай тэрыторыі найбольш ужывальнай з'яўляецца лексема *косовыц'a* (*Atlas ukraïns'koї movi...*, 1984–2001, т. 2, м. 317). Карыстаючыся толькі адным гэтым прыкладам можна паказаць, што карты рэгіянальнага *Атласа гаворак паўночна-ўсходніяй Брэстчыны* і *Атласа ўкраінскай мовы*, якія маюць даволі густую сетку апорных населеных пунктаў на тэрыторыі Брэсцкай вобласці, значна ўдакладняюць даныя, атрыманыя збіральнікамі *Лексічнага атласа беларускіх народных гаворак*.

Адзначым таксама, што лексема *c'інокós* вядома і жыхарам Валынскай і Ровенскай абласцей Украіны (праўда, ужываецца яна значна радзей за агульнапашыраную на гэтых абласцях словаформу *косовы́ц'a*). Лексема *к'із'ба* на тэрыторыі Валынскай і Ровенскай абласцей Украіны сустракаецца ў адзінковых выпадках (*Atlas ukraїns'koi movi..., 1984–2001, t. 2, m. 317*).

‘Рад скошанай травы’ амаль на ўсёй тэрыторыі Брэсцкай вобласці Беларусі называецца *пакóс*. Слова *пракóс* фіксавалася намі значна радзей і толькі ў арэале гаворак на тэрыторыі Баранавіцкага і Ляхавіцкага раёнаў, а лексема *рад* – пераважна ў гаворках Пінскага, Івацэвіцкага і Ганцавіцкага раёнаў (*Čarnákevič, 2009, m. 264*).




Літаратурная форма *пракóс* характэрна, як сведчаць ранейшыя даследаванні, для гаворак усіх жыхароў Беларусі, а назва *пакос* ужываецца на поўдні і ўсходзе рэспублікі. Слова *рад* зафіксавана ў некаторых раёнах Брэсцкай вобласці (Бярозаўскі, Пінскі) (*Leksіčny atlas..., 1993–1998, t. 2, m. 249*). Гэтыя моўныя факты пацвярджаюцца і нашымі записамі, зробленымі падчас нядаўніх палявых даследаванняў.

Варта таксама заўважыць, што ў адзінковых выпадках намі былі зафіксаваны словаформы, якія на гэтай тэрыторыі раней не адзначаліся. Так, у в. Боркі Ганцавіцкага раёна падобная рэалія называецца *вал*, а ў в. Рудня Івацэвіцкага раёна – *градо́к*. Такім чынам, гэтыя лексемы ў навуковым дыялекталагічным ужытку таксама з'яўляюцца новым здабыткам.

‘Старая няскошаная трава, якая застаецца на полі пасля сенакосу’, на Брэстчыне называецца *в'іш*. Часам фіксуецца таксама лексема *в'ішáр*, а яшчэ радзей – *в'ішэ́й*. Словаформа *в'ішáк* адзначана толькі ў адзінковых выпадках (вв.

Няхачава і Аброва Івацэвіцкага раёна Брэсцкай вобласці) і кампактнага арэалу не ўтварае (Čarnâkevič, 2009, m. 215).




Варты звярнуць увагу, што лексема *v'iš* (і яе варыянты) ‘стара няскошаная трава’ пашырана, як сведчаць ранейшыя даследаванні, толькі на поўдні Беларусі, у гаворках Брэсцкай і Гомельскай абласцей, а таксама ў паўднёвых частках Гродзенскай і Мінскай абласцей. Назва *v'iš* распаўсюджана ў маўленні жыхароў цэнтральнага Палесся, а словаформы *v'išay* і *v'išap* адзначаны пераважна ў паўднёва-захадній частцы Беларусі (*Leksicny atlas..., 1993–1998*, t. 1, m. 278).

Лексема *v'išap* фіксуецца таксама сучаснымі даследчыкамі ў в. Белавуша Столінскага раёна (Sen'kavec, 2011, s. 110), а найменне *v'išay* – у в. Горталь Івацэвіцкага раёна Брэсцкай вобласці (Klimčuk і Åškin, 1976, s. 78). Па даных Любові Шаталавай, слова *v'iš* бытуе ў маўленні жыхароў Лунінецкага раёна Брэсцкай вобласці і Петрыкаўскага раёна Гомельскай вобласці, а лексема *v'išap* – у Бярозаўскім раёне Брэсцкай вобласці (Šatalava, 1975, s. 30). Гэта адназначна сведчыць, што лексема *v'išak* на тэрыторыі Брэсцкай вобласці раней дыялектолагамі не адзначалася і зафіксавана падчас нашых палявых даследаванняў упершыню.

Сакошаных і высушаных траў, як вядома, пазней сяляне ставілі вялікія стагі сена. Так, ‘капа сена’ на большай частцы Брэсцкай вобласці называецца *kap'iča*. Літаратурная форма *kapá* ўжывалася ў гаворках рэгіёна значна радзей, а *kópka* – вельмі рэдка (Čarnâkevič, 2009, m. 266).

Назва *kap'iča*, як сведчаць папярэднія дыялекталагічныя даследаванні, пашырана на паўднёвым заходзе Беларусі. Лексема *kapá* адзначана ў большасці



беларускіх гаворак, а форма *кóпка* – на паўночным заходзе і (рэдка) на заходзе рэспублікі (*Leksіčny atlas...*, 1993–1998, т. 2, м. 257). На Пружаншчыне лексема *кан’іца* (*коп’іца*, *копы́ца*) ужываецца амаль ва ўсіх гаворках жыхароў названага рэгіёна (Bosak і Bosak, 2006, м. 146). Акрамя таго, найменне *канá* шырока бытует ў гаворках беларускага і ўкраінскага Палесся (Vygonnaâ, 1968, с. 106), што пацвярджаецца і нашымі запісамі, зробленымі падчас нядаўніх палявых экспедыцый. Слова *коп’іца* (*куп’іца*, *купы́ца*, *копы́ца* *копы́ц’а* і пад.) адзначана і на тэрыторыі Польшчы, у гаворках наваколля Уладавы, што мяжуюць, сярод іншага, з гаворкамі Брэсцкай вобласці Беларусі (Czyżewski, 1986, м. 78).

‘Круглы калодачны вулей для пчол’ у гаворках Брэсцкай вобласці называецца *калóда* (*колóда*). І толькі на поўдні, у арэале гаворак з оканнем, а таксама ў адзінковых паселішчах Ляхавіцкага раёна (вв. Старыя Буды і Меляхі) зафіксавана лексема *кáдаўп* (*кáдоўб*) (Čarnákevič, 2009, м. 222). Як сведчаць ранейшыя даследаванні, лексема *калóда* бытует ў гаворках жыхароў цэнтральнай Беларусі, а таксама ў некаторых гаворках заходняй часткі краіны. Назва *кáдаўб* зафіксавана ў маўленні вясковых жыхароў Бярозаўскага, Івацэвіцкага і Ляхавіцкага раёнаў, г.зн. толькі на тэрыторыі Брэсцкай вобласці (*Leksіčny atlas...*, 1993–1998, т. 1, м. 306), што пацвярджаецца і сабраным намі матэрыялам. Да таго ж, паводле даных *Атласа ўкраінскай мовы*, у суседніх гаворках Валынскай вобласці Украіны бытует пераважна лексема *кáдуб*, а ў гаворках Ровенскай вобласці – *кáдоб* (*кáдоўб*) (*Atlas ukraïns'koї movi...*, 1984–2001, т. 2, м. 54). Акрамя таго, згодна з матэрыяламі Міколы Ніканчука, лексема *калода* ‘вулей’ выкарыстоўваецца на ўсёй тэрыторыі Ніжнай Прыпяці (Украіна і Беларусь), а слова *кáдаўп* (*кáдоўб*) сустракаецца даволі рэдка на поўдні даследаванага ім рэгіёна (Nikončuk, 1994, м. 134).

Такім чынам, можна зрабіць пэўныя высновы:

- 1) Прыведзеныя моўныя факты сведчаць пра тое, што ў маўленні жыхароў Брэсцкай вобласці Беларусі і сёння можна адшукаць адметныя лексемы, звязаныя з сельскай і хатнай гаспадаркай.
- 2) Адзначаныя на тэрыторыі Брэсцкай вобласці слова, якія ўводзяцца ў навуковы ўжытак упершыню (*градóк, в'ишáк, л'иштвачка, кошэл', полотн'ік, латынкі* і інш.), яшчэ раз пацвярджаюць высновы як айчынных, так і замежных навукоўцаў пра моўнае багацце даследаванага рэгіёна (ды і ўсяго Палесся).
- 3) Фіксацыя шматлікіх адметных лексем, часам даволі адрозных ад тых, якія бытуюць у сучаснай беларускай літаратурнай мове, – лагічны і заканамерны вынік сучасных палявых даследаванняў айчынных дыялектолагаў. Гэта яшчэ раз сведчыць пра значэнне падобных экспедыцый у вясковыя паселішчы, асабліва ў тыя, мова якіх яшчэ не была предметам аналізу ні па праграме *Дыялекталагічнага атласа беларускай мовы*, ні па праграме *Лексічнага атласа беларускіх народных гаворак*.
- 4) Лексемы, зафіксаваныя ўпершыню ў гаворках Брэсцкай вобласці (і іншых рэгіёнаў Беларусі), павінны ўвайсці ў дыялектныя слоўнікі, а тэксты, у якіх яны ўжываюцца, – у дыялектны падраздзел тэкставых корпусаў беларускай мовы, і гэтым самым значна пашырыць факталаґічную базу славянскай дыялекталагічнай навуки.
- 5) Матэрыялы беларускіх рэгіянальных атласаў, а таксама, у некаторых выпадках, замежных дыялекталагічных атласаў (польскіх і ўкраінскіх), парапаўн. *с’энакós - касав’іца - каз’ба*, значна ўдакладняюць даныя, атрыманыя ранейшымі даследчыкамі (напрыклад, збіральнікамі звестак для *Лексічнага атласа беларускіх народных гаворак*) на тэрыторыі Брэсцкай вобласці. Таму для паспяховага развіцця айчыннай дыялекталогіі і лінгвагеаграфіі неабходна, сярод іншага, далейшае стварэнне і выданне айчынных рэгіянальных атласаў, а таксама больш шырокое выкарыстанне замежных лінгвагеаграфічных прац, у якіх змяшчаюцца звесткі з гаворак Беларусі, пры аналізе беларускага дыялектнага матэрыялу.

REFERENCES / BIBLIOGRAFIA

- Atlas ukraïns’koї movi: u 3 t. І. Matviâs [ta in.]. (red.). (1984–2001). Kiїv: Naukova dumka [Атлас української мови: у 3 т. І. Матвіяс [та ін.]. (ред.). (1984–2001). Київ: Наукова думка].*
- Bosak, Alëna; Bosak, Viktor. (2006). *Atlas gavorak Pružanskaga raëna Brësckaj voblastci i sumežža (Verhnâga Nad’âsel’dzâ): leksika*. Rèd. F. Klimčuk. Minsk: IVC Minfina. [Босак, Алена; Босак, Віктар. (2006). *Атлас гаворак Пружанскага раёна Брэсцкай вобласці і сумежжжа (Верхняга Над’ясельдзя): лексіка*. Рэд. Ф. Клімчук. Мінск: ІВЦ Мінфіна].

- Čarnâkevič, Útyj. (2009). *Atlas gavorak paўnočna-ūschodniaj Brestčyny*. Minsk: Tèhnalogiâ.
- [Чарнякевіч, Юрый. (2009). Атлас гаворак паўночна-ўсходняй Брэстчыны. Мінск: Тэхналогія].
- Czyżewski, Feliks. (1986). *Atlas gwar polskich i ukraińskich okolic Włodawy*. Lublin: Wydawnictwo UMCS.
- Klimčuk, Fēdar; Åškin, Iwan. (1976). Z leksikì Vyganaŭskaga Palessâ (v. Gortal' Ivacēvickaga raёna). U: A. Bahan'koŭ (red.). *Narodnae slova* (s. 76–82). Minsk: Akad. navuk BSSR, Ін-t movaznaŭstva [Клімчук, Фёдар; Яшкін, Іван. (1976). З лексікі Выганаўскага Палесся (в. Горталь Івацэвіцкага раёна). У: А. Баханькоў (ред.). *Народнае слова* (с. 76–82). Мінск: Акад. навук БССР, Ін-т мовазнаўства].
- Kryvički, Alâksandr. (1994). Paǔdněva-zahodnì dyâlekt. U: A. Mihnevič (red.). *Belaruskaâ mova: èncykłapedyâ* (s. 415–417). Minsk: Belarus. Èncykl. [Крывіцкі, Аляксандр. (1994). Паўднёва-заходні дыялект. У: А. Міхневіч (ред.). Беларуская мова: энцыклапедыя (с. 415–417). Мінск: Беларус. Энцыкл.].
- Leksičny atlas belaruskikh narodnyh gavorak: u 5 t. Rèd. M. V. Biryla i Ú. F. Mackevič. Minsk: Fond fundament. dasled. Rèsp. Belarus', 1993–1998. [Лексічны атлас беларускіх народных гаворак: у 5 т. Рэд. М. В. Бірыла і Ю. Ф. Мацкевіч. Мінск: Фонд фундамент. даслед. Рэсп. Беларусь, 1993–1998].
- Levancèvič, Lena. (1993–2001). *Atlas gavorak Bârozaŭskaga raёna Brëskaj voblasti: u 3 č*. Brëst : Brëst: Brësc. dzârž. un-t. [Леванцэвіч, Лена. (1993–2001). Атлас гаворак Бярозаўскага раёна Брэсцкай вобласці: у 3 ч. Брэст : Брэсц. дзярж. пед. ін-т].
- Nikončuk, Mikola. (1994). *Leksični atlas pravoberežnogo Polissâ = The lexical atlas of rightcoastal Polissja*. Kiïv: Nezalež. inst. ekologii Polissâ [Нікончук, Микола. (1994). *Лексичны атлас правабережнога Полісся = The lexical atlas of rightcoastal Polissja*. Київ: Незалеж. інст. екології Полісся].
- Šatalava, Lûboj. (1975). *Belaruskae dyâlektnae slova*. Red. G. U. Arašonkava. Minsk: Navuka i tèhnika. [Шаталава, Любоў. (1975). Беларускае дыялектнае слова. Рэд. Г. У. Арашонкова. Мінск: Навука і тэхніка].
- Sen'kavec, Uladzimir. (2011). *Karotki dyâlektny slovník v. Belavuša Stolin'skaga raёna*. U: *Moynakul'turnaâ prastora Brëska-Pinskaga Palessâ: zb. navuk. art. u 2 č*. Red. M. M. Alâhnovič [i inš.]. Č. 1 (s. 108–123). Brëst: Brësc. dzârž. un-t. [Сенькавец, Уладзімір. (2011). Кароткі дыялектны слоўнік в. Белавуша Столінскага раёна. У: *Моёнакультурная прастора Брестска-Пінскага Палесся: зб. навук. арт. у 2 ч.* Рэд. М. М. Аляхновіч [i інш.]. Ч. 1 (с. 108–123). Брэст: Брэсц. дзярж. ун-т].
- Stankevič, Alâksandra. (1997). *Leksika inšamoiñaga pahodžannâ ū belaruskikh narodnyh gavorkah: dys. d-ra filal. navuk : 10.02.01*. Gomel' (на правах рукапісу). [Станкевіч, Аляксандра. (1997). *Лексіка іншамоўнага паходжання ў беларускіх народных гаворках: дыс. д-ра філал. навук: 10.02.01*. Гомель (на правах рукапісу)].
- Veštart, Galina (ukl. [i inš.]). (2008). *Leksika gavorak Belaruskaga Palessâ: atlas, slovník*. Red. F. Klimčuk, U. Koščanka, I. Lapuckaâ. Minsk: Prava i èkanomika. [Вештарт, Галіна (укл. [i інш.]). (2008). *Лексіка гаворак Беларускага Палесся: атлас, слоўнік*. Рэд. Ф. Клімчук, У. Кошчанка, І. Лапуцкая. Мінск: Права і эканоміка].

Vygonnaâ, Liliâ. (1968). Polesskaâ zemledel'českaâ terminologiâ. W: N. Tolstoj (red.). *Leksika Poles'â. Materiały dlâ połeskogo dialektnego słownika* (s. 93–130). Moskva: Izdatel'stvo Nauka. [Выгонная, Лілія. (1968). *Полесская земледельческая терминология*. В: Н. Толстой (ред.). *Лексика Полесья. Материалы для полесского диалектного словаря* (с. 93–130). Москва: Издательство Наука].

SUBMITTED: 22.09.2020

ACCEPTED: 21.05.2021

PUBLISHED ONLINE: 12.12.2021

ABOUT THE AUTHOR / O AUTORZE

Yury Charnyakievich / Юрый Чарнякевич – Białoruś, Mińsk, Białoruski Państwowy Uniwersytet Pedagogiczny im. Maksima Tanki, Wydział Filologiczny, Katedra Językoznawstwa i Lingwodydaktyki; dr, doc.; spec.: językoznawstwo białoruskie; zainteresowania naukowe: dialektologia białoruska i słowiańska, lingwogeografia białoruska i słowiańska, kultura języka białoruskiego.

Adres: Філалагічны факультэт, Беларускі дзяржаўны педагогічны ўніверсітэт імя Максіма Танка, Рэспубліка Беларусь, 220030, г. Мінск, вул. Савецкая, 18

Wybrane publikacje:

1. Юрый Чарнякевич. (2020). Выбраная лексіка, звязаная з будаўніцтвам, у дыялектнай мове жыхароў заходняга Палесся Беларусі і Украіны. W: Mirosław Jankowiak, Michał Vašíček (red.). *Slovanské dialekty v jazykovém kontaktu. Nároční lexikum v pomezních oblastech v minulosti a současnosti* (s. 177–185). Praha: Slovanský ústav AV ČR.
2. Юрый Чарнякевич. (2018). Мовазнаўчая спадчына польскага дыялектолага Ю. Тарнацкага і сучасныя беларускія рэгіянальныя лінгвагеаграфічныя даследаванні. W: Ірина Багдановіч [i інш.]. (ред.). *Беларуска-польскія моўныя, літаратурныя, гістарычныя і культурныя сувязі*: зб. наук. арт (с. 301–312). Мінск: БДУ.
3. Юрый Чарнякевич. (2017). *Агульнасць і арэальная дыферэнцыяцыя беларускіх пераходных гаворак паўночна-ўсходніх Брэстчыны*. Дысертация... кандыдата філалагічных навук: 10.02.01: абаронена 10.03.2017: зацверджана 07.06.2017. Мінск (na prawach rękopisu).
4. Юрый Чарнякевич. (2009). *Атлас гаворак паўночна-ўсходніх Брэстчыны*. Мінск: Тэхналогія.
5. Юрий Чарнякевич. (2009). Лексічныя асаблівасці гаворак паўночна-ўсходніх Брэстчыны. *Весці Нацыянальнай акадэміі навук Беларусі. Серыя гуманітарных навук*, 2, с. 109–112.